



កាន់តែទុកចិត្ត កាន់តែចម្រើន

ហត្ថាកសិករ លីមីតធីត
HATTHA KAKSEKAR LIMITED

របាយការណ៍ត្រីមាសទី២

ថ្ងៃទី៣០ ខែមិថុនា ឆ្នាំ២០១៩

Subsidiary of krungsri bank

A member of MUFG, a global financial group

មាតិកា

| | |
|---|-----|
| ទស្សនវិស័យ និងបេសកកម្ម..... | i |
| តម្លៃស្នូល..... | i |
| ព័ត៌មានហិរញ្ញវត្ថុសង្ខេប..... | ii |
| ក្រាហ្វិកអំពីព័ត៌មានហិរញ្ញវត្ថុសង្ខេប..... | iii |
| សមាសភាពក្រុមប្រឹក្សាភិបាល..... | iv |
| សេចក្តីថ្លែងរបស់ប្រធានក្រុមប្រឹក្សាភិបាល..... | v |
| សេចក្តីថ្លែងរបស់ប្រធានអគ្គនាយក..... | vi |
| ផ្នែកទី ១ : ព័ត៌មានទូទៅពាក់ព័ន្ធនឹងបុគ្គលចុះបញ្ជីមូលបត្រ..... | ១ |
| ក- អត្តសញ្ញាណបុគ្គលចុះបញ្ជីលក់មូលបត្រ..... | ១ |
| ខ- លក្ខណៈនៃធុរកិច្ច..... | ១ |
| គ. ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ..... | ២ |
| ផ្នែកទី ២ : ព័ត៌មានអំពីលទ្ធផលប្រតិបត្តិការធុរកិច្ច..... | ២ |
| ក. លទ្ធផលប្រតិបត្តិការធុរកិច្ច..... | ២ |
| ខ-រចនាសម្ព័ន្ធចំណូល..... | ៣ |
| ផ្នែកទី ៣ : របាយការណ៍ហិរញ្ញវត្ថុដែលបានពិនិត្យឡើងវិញដោយសវនករឯករាជ្យ..... | ៤ |
| ផ្នែកទី ៤: ការពិភាក្សា និងការវិភាគរបស់គណៈគ្រប់គ្រង..... | ៥ |
| ក-ទិដ្ឋភាពទូទៅនៃប្រតិបត្តិការ..... | ៥ |
| ខ-កត្តាសំខាន់ៗដែលប៉ះពាល់លើផលចំណេញ..... | ៥ |
| គ-ការប្រែប្រួលសំខាន់ៗលើការលក់ និងចំណូល..... | ៥ |
| ឃ-ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ..... | ៥ |
| ង-ផលប៉ះពាល់នៃអតិផរណា..... | ៦ |
| ច-គោលនយោបាយសេដ្ឋកិច្ច សារពើពន្ធ និងរូបិយវត្ថុ របស់រដ្ឋាភិបាល..... | ៦ |

ទស្សនវិស័យ និងបេសកកម្ម

| | |
|------------|---|
| ទស្សនវិស័យ | ជាគ្រឹះស្ថានហិរញ្ញវត្ថុដែលទទួលបានការកោតសរសើរខ្ពស់ និងជាជម្រើសដែលអតិថិជនពេញចិត្ត តាមរយៈបុគ្គលិកប្រកបដោយវិជ្ជាជីវៈ។ |
| បេសកកម្ម | យើងផ្តល់ជូនអតិថិជននូវដំណោះស្រាយហិរញ្ញវត្ថុ ដែលគួរឱ្យជឿទុកចិត្ត ងាយស្រួល និងប្រកបដោយភាពច្នៃប្រឌិត តាមរយៈបច្ចេកវិទ្យាឌីជីថល ដែលនាំមកនូវបទពិសោធន៍ដល់អតិថិជន។ យើងប្តេជ្ញាចូលរួមចំណែកដល់ការរីកចម្រើនរបស់អតិថិជន និងសង្គម ប្រកបដោយចេរភាព។ |

តម្លៃស្នូល



| | |
|------------|---|
| ស្មោះត្រង់ | យើងប្តេជ្ញាធ្វើអ្វីដែលល្អ ប្រកបដោយភាពស្មោះត្រង់ ត្រឹមត្រូវ តម្លាភាព ទទួលខុសត្រូវ និងវិជ្ជាជីវៈ។ |
| ឧត្តមភាព | យើងប្តេជ្ញាធ្វើការងារប្រកបដោយឧត្តមភាពជាមួយកម្រិតបទដ្ឋានកាន់តែខ្ពស់ ហើយយើងចាប់យកការផ្លាស់ប្តូរ និងភាពច្នៃប្រឌិត ផ្នែកបច្ចេកវិទ្យា ដើម្បីក្លាយជាអ្នកនាំមុខនៅក្នុងទីផ្សារ។ |
| គាំពារ | យើងជួយ និងយកចិត្តទុកដាក់ចំពោះអតិថិជន តាមរយៈការធ្វើការរួមគ្នាដើម្បីកសាងអនាគតឱ្យកាន់តែប្រសើរ។ |
| ថាមវន្ត | យើងមានសុទិដ្ឋិនិយម និងសេចក្តីស្វាហាប់ដើម្បីដឹកនាំ និងធ្វើការរួមគ្នាក្នុងបរិយាកាសបើកទូលាយដើម្បីសម្រេចគោលដៅរបស់យើង។ |
| សាមញ្ញ | យើងធ្វើអ្វីៗឱ្យមានលក្ខណៈសាមញ្ញ ងាយស្រួល និងសមស្របសម្រាប់អតិថិជនដោយផ្អែកលើតម្រូវការរបស់ពួកគាត់ជាអទិភាព។ |

ព័ត៌មានហិរញ្ញវត្ថុសង្ខេប

| ស្ថានភាពហិរញ្ញវត្ថុ | | ត្រីមាសទី២ ឆ្នាំជាប់ពន្ធបច្ចុប្បន្ន | បំណាច់ការិយបរិច្ឆេទឆ្នាំ ២០១៨ |
|---|--|--|----------------------------------|
| ទ្រព្យសកម្មសរុប (លានរៀល) | | ៤,៣១៥,៨៥៤ | ៣,៧១៦,៩៦៦ |
| ចំណូលសរុប (លានរៀល) | | ៣,៥៨៩,៦៨៧ | ៣,០៤៨,៩៩៦ |
| មូលធនសរុប (លានរៀល) | | ៧២៦,១៦៨ | ៦៦៧,៩៧០ |
| លទ្ធផលហិរញ្ញវត្ថុ | | ត្រីមាសទី២ ឆ្នាំជាប់ពន្ធបច្ចុប្បន្ន | ត្រីមាសទី២ឆ្នាំ២០១៨ |
| ចំណូលសរុប (លានរៀល) | | ១៤២,៦៩៤ | ១០៨,៩៧៥ |
| ចំណេញមុនបង់ពន្ធ (លានរៀល) | | ៣២,១១៨ | ២០,១៦៤ |
| សរុបប្រាក់ចំណេញក្នុងគ្រា (លានរៀល) | | ២៩,៤៥៧ | ១៩,៥១៧ |
| អនុបាតហិរញ្ញវត្ថុ | | ត្រីមាសទី២ ឆ្នាំជាប់ពន្ធបច្ចុប្បន្ន | ត្រីមាសទី២ឆ្នាំ២០១៨ |
| អនុបាតសាធនភាព (ភាគរយ) | | ១៨.១៣ | ១៦.៧៤ |
| អនុបាតសន្ទនីយភាព (ភាគរយ) | | ១៤៤.៨០ | ១២០.៥០ |
| អនុបាតចំណេញភាព | ផលចំណេញក្នុងមួយឯកតាទ្រព្យសកម្ម (ភាគរយ) | ០.៦៨ | ០.៥៩ |
| | ផលចំណេញក្នុងមួយឯកតាមូលធន (ភាគរយ) | ៤.០៦ | ៤.៣៦ |
| | ចំណេញក្នុងមួយឯកតាមូលបត្រកម្មសិទ្ធិ (រៀល) 1/ | ២១,៣៨៥ | គ្មាន |
| ភាគលាភក្នុងមួយឯកតាមូលបត្រកម្មសិទ្ធិ (ប្រសិនបើមាន) | | គ្មាន | គ្មាន |

1/ ប្រាក់ចំណេញក្នុងគ្រា ចែកចំនួនមូលបត្រចំណូល ។ ប្រាក់ចំណេញក្នុងគ្រាមិនរួមបញ្ចូល ចំណូលបន្ទាប់បន្សំផ្សេងៗ។

ក្រាហ្វិកអំពីព័ត៌មានហិរញ្ញវត្ថុសង្ខេប



សមាសភាពក្រុមប្រឹក្សាភិបាល

| | | |
|---|---|---|
|  |  |  |
| <p>លោក Sudargo Harsono ប្រធានក្រុមប្រឹក្សាភិបាល</p> | <p>លោក ហ្វុង រ៉ុង សមាជិក</p> | <p>កញ្ញា Duangdao Wongpanitkrit សមាជិក</p> |
|  |  |  |
| <p>លោក Rohit Khanna សមាជិក</p> | <p>លោក Chandrashekar S.K. សមាជិក</p> | <p>លោក Wanchairabin Jitwattanatam សមាជិក</p> |
|  |  |  |
| <p>លោក ឡូញ ហៃ សមាជិកឯករាជ្យ</p> | <p>លោក ឌី ចាវឌ្ឍ សមាជិកឯករាជ្យ</p> | <p>លោក ប៉ាក់ សេវីឌ្ឍនា សមាជិកឯករាជ្យ</p> |

សេចក្តីថ្លែងរបស់ប្រធានក្រុមប្រឹក្សាភិបាល

ក្នុងនាមជាអ្នកបោះផ្សាយមូលបត្របំណុលសាជីវកម្មដំបូងបង្អស់នៅកម្ពុជា តាំងពីខែវិច្ឆិកាឆ្នាំ ២០១៨ ជាមួយទឹកប្រាក់ចំនួន ១២០ លានដុល្លារ (៣០ លានដុល្លារ) ហត្ថកសិករលីមីតធីត មានមោទនភាពដែលបានបោះជំហានមុនគេក្នុងការលើកកម្ពស់ទីផ្សារមូលបត្របំណុលកម្ពុជាក៏ដូចជារូបិយប័ណ្ណរៀល។

នៅត្រីមាសទី ២ ឆ្នាំ ២០១៩ យើងបានបន្តដំណើរការអាជីវកម្មរឹងមាំ ខណៈពេលដែលជំរុញស្តង់ដារកែលម្អប្រតិបត្តិការរបស់យើងឆ្ពោះទៅកាន់ស្តង់ដារធនាគារជាពិសេសយើងតែងតែយកចិត្តទុកដាក់ ក្នុងការផ្តល់សេវាកម្មទូទៅពិសេសសេវាឥណទានប្រកបដោយតម្លាភាព និងមិនលំអៀង។ គិតត្រឹមថ្ងៃទី ៣០ ខែមិថុនាឆ្នាំ ២០១៩ ទ្រព្យសកម្មសរុបរបស់យើងមានចំនួនជាង ១,០៦១ លានដុល្លារអាមេរិក ផលបំត្រឥណទានមានចំនួន ៨៨១លានដុល្លារអាមេរិក ជាមួយកំណើនវិជ្ជមាន ៦.៧៥% បើធៀបនឹងត្រីមាសមុន។ យើងបន្តបម្រើអតិថិជនទាំងបុគ្គល និងអាជីវកម្មខ្នាតតូចបានយ៉ាងល្អប្រសើរជាមួយនឹងបណ្តាញដីរឹងមាំរបស់យើងនៅទូទាំងប្រទេស ដែលបានធ្វើឱ្យទាំងជីវភាពរស់នៅ និងលទ្ធផលអាជីវកម្មរបស់ពួកគេកាន់តែប្រសើរឡើងថែមទៀត។ ផលបំត្រឥណទានយឺតយ៉ាវ ៣០ ថ្ងៃ បានគ្រប់គ្រងបានយ៉ាងល្អគឺស្ថិតក្នុងកម្រិតទាបត្រឹមតែ ០.៤៧% ។ ប្រាក់បញ្ញើសន្សំបានកើនឡើងដល់ ៥៦៣ លានដុល្លារអាមេរិក ជាមួយអត្រាកំណើន ៩.២២%ធៀបនឹងត្រីមាសមុន។ លទ្ធផលអាជីវកម្មទូទៅបានបង្ហាញពីជំហរល្អជាងឆ្នាំមុន។ ចំនួនបុគ្គលិករបស់យើងកើនឡើងដល់ជិត ៤,០០០នាក់ ដែលពោរពេញដោយសមត្ថភាពខ្ពស់ក្នុងការផ្តល់ការរីកចម្រើនដល់ស្ថាប័ននិងជ្រោមជ្រែងដល់អតិថិជន។

ខ្ញុំសង្ឃឹមថាយើងនឹងបន្តផ្តល់នូវដំណោះស្រាយហិរញ្ញវត្ថុដែលអាចទុកចិត្តបាននិងប្រកបដោយភាពច្នៃប្រឌិតដល់អតិថិជនរបស់យើងដើម្បីបំពេញតាមតម្រូវការនិងកំណើនប្រកបដោយចីរភាព។



លោក Sudargo Harsono
ប្រធានក្រុមប្រឹក្សាភិបាល

សេចក្តីថ្លែងរបស់ប្រធានអគ្គនាយក

“ដោយមានការប្តេជ្ញាចិត្តយ៉ាងមុតមាំពីបុគ្គលិក និងគណៈគ្រប់គ្រង ហត្ថាកសិករលីមីតធីត ដែលមានម្ចាស់ភាគហ៊ុន ជាធនាគារ Ayudhya ជាធនាគារពាណិជ្ជឈានមុខគេមួយនៅក្នុងប្រទេសថៃ និងជាសមាជិករបស់ MUFG។ ហត្ថាកសិករលីមីតធីត ត្រៀមខ្លួនផ្តល់ជូននូវសេវាកម្មនិងផលិតផលហិរញ្ញវត្ថុប្រកបដោយនិរន្តរភាព ជាមួយនឹង ងាយស្រួល និងប្រកបដោយភាពច្នៃប្រឌិត ដែលនាំមកនូវបទពិសោធន៍ល្អដល់អតិថិជន។”

គិតត្រឹមខែមិថុនាឆ្នាំ ២០១៩ អតិថិជនគណនីសរុបរបស់យើងចំនួនជាង ១៤០,៨២០ នាក់ អតិថិជនដាក់ប្រាក់បញ្ញើសន្សំចំនួនជាង ២១៣,៩៥១នាក់ និងអតិថិជនប្រើប្រាស់ប័ណ្ណអេធីអឹមចំនួនជាង ៤៦,៧៨៦នាក់។ ផលប៉ុន្តែធានា បានឈានដល់ ៨៨១ លានដុល្លារអាមេរិក ស្របពេលទទួលបានកំណើននៃប្រាក់ចំណេញសុទ្ធក្នុងឱ្យ កត់សម្គាល់គឺ ១២.៣៥ លានដុល្លារអាមេរិក។ ចំនួនប្រាក់បញ្ញើសន្សំ បានកើនឡើងដល់ ៥៦៣លានដុល្លារអាមេរិក ដែលបង្ហាញពីទំនុកចិត្តខ្ពស់បំផុតពីអតិថិជន និងសាធារណជនមកកាន់ហត្ថាកសិករលីមីតធីត ។

ប្រតិបត្តិការរបស់ហត្ថាកសិករលីមីតធីតត្រូវបានពង្រីកដល់ ១៧៨សាខា ជាមួយនឹងម៉ាស៊ីន ATM ចំនួន១២៩ នៅទូទាំងប្រទេស។ បុគ្គលិករបស់យើងមានចំនួនសរុប ៣,៩៩៦នាក់ កំពុងផ្តល់ជូននូវ សេវាកម្មហិរញ្ញវត្ថុ ដ៏ល្អបំផុត តាមរយៈបណ្តាញសាខាយ៉ាងធំទូលំទូលាយទូទាំងថៃប្រទេស។

នៅក្នុងផ្នែកឌីជីថល ហត្ថាកសិករលីមីតធីតនៅតែបន្តនាំយកបច្ចេកវិទ្យាជឿនលឿនថ្មីៗ និងទាញជាប្រយោជន៍សម្រាប់គ្រប់សកម្មភាពប្រតិបត្តិការទាំងអស់ ដើម្បីឆ្លើយតបតម្រូវការរបស់អតិថិជនឱ្យទទួលបាននិរន្តរភាពក្នុងសម័យឌីជីថលនេះ។ យើងបន្តពង្រីកប្រព័ន្ធធានាគារចល័តទាំង តាមរយៈទូរស័ព្ទ និងInternet ដើម្បីបម្រើអតិថិជន របស់យើងឱ្យបានកាន់តែប្រសើរ ឡើងតាមរយៈក្រុមការងារ ដែលមានបទពិសោធន៍ខ្ពស់។ មកដល់ពេលបច្ចុប្បន្ន អតិថិជនប្រើប្រាស់ ប្រព័ន្ធធានាគារចល័តទាំង តាមរយៈទូរស័ព្ទ និង Internet មានចំនួនជាង ៣,៥២៥។ ហត្ថាកសិករលីមីតធីតខិតខំផ្តល់ជូននូវសេវាកម្មហិរញ្ញវត្ថុឈានមុខគេមួយ ដែលមានភាពងាយស្រួល និងទុកចិត្តបានដល់អតិថិជន។ នៅខែឧសភា ឆ្នាំ ២០១៨ ហត្ថាកសិករលីមីតធីត ទទួលបានការចាត់ចំណាត់ថ្នាក់ «BBB+» ពីភ្នាក់ងារវាយតម្លៃអន្តរជាតិ TRIS បានបញ្ជាក់ពីប្រតិបត្តិការមានស្ថេរភាពជាមួយនឹងដំហររឹងមាំក្នុងទីផ្សារកម្ពុជា។ ចំណុចវាយតម្លៃរួមមានដូចជា បណ្តាញសាខាទូទាំងប្រទេសភាពចម្រុះនៃប្រភេទអតិថិជន ប្រព័ន្ធគ្រប់គ្រងហានិភ័យល្អ, ការគ្រប់គ្រងហិរញ្ញវត្ថុ និងសាច់ប្រាក់រឹងមាំ។

ខ្ញុំសូមថ្លែងអំណរគុណយ៉ាងជ្រាលជ្រៅដល់គណៈគ្រប់គ្រងនិងបុគ្គលិកដែលបានប្តេជ្ញាចិត្ត និងចូលរួមជាមួយសមិទ្ធផលដ៏អស្ចារ្យនេះ។ ខ្ញុំសូមកោតសរសើរចំពោះទំនុកចិត្តនិងការគាំទ្រជាបន្តបន្ទាប់ដែលផ្តល់ដោយអតិថិជនដៃគូ និងសាធារណជន ហើយខ្ញុំសង្ឃឹមនិងជឿជាក់ថានឹងផ្តល់ជូននូវសេវាកម្មហិរញ្ញវត្ថុស្តង់ដារ ខ្ពស់បំផុត ក្នុងរយៈពេលប៉ុន្មានឆ្នាំខាងមុខនេះ។


លោក ហួត អៀងតុង
ប្រធានអគ្គនាយក

ផ្នែកទី ១ : ព័ត៌មានទូទៅពាក់ព័ន្ធនឹងបុគ្គលចុះបញ្ជីមូលបត្រ

ក- អត្តសញ្ញាណបុគ្គលចុះបញ្ជីលក់មូលបត្រ

| | |
|--|---|
| ឈ្មោះក្រុមហ៊ុនជាអក្សរខ្មែរ | ហត្ថាកសិករលីមីតធីត |
| ឈ្មោះជាអក្សរឡាតាំង | Hattha Kaksekar Limited |
| អក្សរកូដ | HKL |
| អាសយដ្ឋាន | អគារលេខ ៦០៦ ផ្លូវ២៧១ ភូមិសន្សំកុសល ៣ សង្កាត់បឹងទំពន់ ទី១ ខណ្ឌមានជ័យ រាជធានីភ្នំពេញ |
| លេខទូរស័ព្ទ | ០២៣ ៩៩៤ ៣០៤ |
| គេហទំព័រ | www.hkl.com.kh |
| អ៊ីម៉ែល | info@hkl.com.kh |
| លេខវិញ្ញាបនបត្រចុះបញ្ជីពាណិជ្ជកម្ម | ០០០០៥៣៥៥ (ថ្ងៃទី០៣ ខែមេសា ឆ្នាំ២០០១) |
| លេខអាជ្ញាប័ណ្ណអាជីវកម្ម | ម.ហ ០២-១២/០៦/១១/០១ ចេញដោយ: ធនាគារជាតិ នៃ កម្ពុជា កាលបរិច្ឆេទ: ថ្ងៃទី២២ ខែមិថុនា ឆ្នាំ២០១៧ |
| សេចក្តីសម្រេចអនុញ្ញាត និងចុះបញ្ជីឯកសារផ្តល់ព័ត៌មាន | លេខ ១៦៥/១៨គ.ម.ក. កាលបរិច្ឆេទ: ថ្ងៃទី០១ ខែវិច្ឆិកា ឆ្នាំ២០១៨ |
| តំណាងHKLដោយ | លោក ហួត អៀងតុង |

ខ- លក្ខណៈនៃធុរកិច្ច

ហត្ថាកសិករលីមីតធីត គឺជាគ្រឹះស្ថានមីក្រូហិរញ្ញវត្ថុទទួលប្រាក់បញ្ញើសន្សំធំមួយ ទទួលបានអាជ្ញាប័ណ្ណ ពី ធនាគារជាតិនៃកម្ពុជា និងបានធ្វើប្រតិបត្តិការជាង ២៥ឆ្នាំ មកហើយ។ ហត្ថាកសិករលីមីតធីត បាននឹងកំពុងផ្តល់សេវាកម្មហិរញ្ញវត្ថុយ៉ាង សម្បូរបែបដល់អតិថិជនដូចជា៖ សេវាឥណទាន សេវាប្រាក់បញ្ញើសន្សំ សេវាផ្ទេរប្រាក់ក្នុងស្រុក សេវាអេធីអឹម សេវាធនាគារចល័ត សេវាបើកប្រាក់បៀវត្ស និងជាអ្នកណែនាំលក់សេវាធានារ៉ាប់រងផងដែរ តាមរយៈសាខាចំនួន ១៧៨ និងម៉ាស៊ីនអេធីអឹមចំនួន ១២៩ ទីតាំងនៅទូទាំងប្រទេស។ គិតត្រឹមខែមិថុនា ឆ្នាំ ២០១៩ សមតុល្យប្រាក់បញ្ញើសន្សំ របស់ហត្ថាកសិករលីមីតធីត មានចំនួនជាង ៥៦៣ លានដុល្លារអាមេរិក ជាមួយនឹងចំនួន អតិថិជនប្រាក់បញ្ញើសន្សំជាង ២១៣,៩៥១ នាក់ ជាមួយផលប៉ុន្តែឥណទានសរុបមាន ចំនួនប្រមាណ ៨៨១ លានដុល្លារអាមេរិកដែលបម្រើអតិថិជន ចំនួនជាង ១៤០,៨២០ នាក់។ បច្ចុប្បន្ន ហត្ថាកសិករលីមីតធីត គឺជាបុត្រសម្ព័ន្ធរបស់ធនាគារ Krungsri ដែលជាធនាគារពាណិជ្ជធំជាងគេលំដាប់ទី ៥ នៅព្រះរាជាណាចក្រថៃ និងជាសមាជិករបស់សម្ព័ន្ធហិរញ្ញវត្ថុអន្តរជាតិ Mitsubishi UFJ Financial Group (MUFG) ដែលជាសម្ព័ន្ធធនាគារធំជាងគេបំផុតនៅប្រទេសជប៉ុន ព្រមទាំងជាសម្ព័ន្ធសេវាហិរញ្ញវត្ថុដ៏ធំមួយក្នុងចំណោម សម្ព័ន្ធហិរញ្ញវត្ថុ ធំជាងគេលើសកលលោក។

គ. ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ

ក្នុងរយៈពេលជាង២ទសវត្សរ៍ចុងក្រោយនេះ សេដ្ឋកិច្ចប្រទេសកម្ពុជាមានភាពរីកចម្រើនប្រកបដោយស្ថេរភាព និងសម្រេចបាននូវកំណើនសេដ្ឋកិច្ចក្នុងរង្វង់ ៧% ជាបន្តបន្ទាប់។ ហើយការរីកលូតលាស់ដ៏រឹងមាំនៃសេដ្ឋកិច្ច គឺបានគាំទ្រជាចម្បងដោយសារកំណើនខ្ពស់នៅក្នុងវិស័យកសិកម្ម វិស័យទេសចរណ៍ និងការបន្តកើនឡើងនៃការនាំចេញរបស់វិស័យវាយនភ័ណ្ឌ ព្រមទាំង វិស័យសំណង់និងអចលនទ្រព្យ។

ចំណែកវិស័យហិរញ្ញវត្ថុ និងធនាគារវិញ ក៏មានការរីកចម្រើនគួរឱ្យគាត់សម្គាល់ដែរ ដោយគិតត្រឹមខែ ធ្នូ ឆ្នាំ ២០១៨ គ្រឹះស្ថានធនាគារពាណិជ្ជមានចំនួន ៤៣ ធនាគារឯកទេសចំនួន ១៤ គ្រឹះស្ថានមីក្រូហិរញ្ញវត្ថុទទួលប្រាក់ បញ្ញើសន្សំពីសាធារណចំនួន០៦ គ្រឹះស្ថានមីក្រូហិរញ្ញវត្ថុចំនួន ៧៣ និង ប្រតិបត្តិករឥណទាននៅតាមជនបទជាច្រើនទៀត។ ទោះបីជាប្រទេសកម្ពុជាមានគ្រឹះស្ថានធនាគារ និងមីក្រូហិរញ្ញវត្ថុច្រើនយ៉ាងនេះក្តី ក៏នៅមានប្រជាពលរដ្ឋ កម្ពុជាប្រមាណ ២៩% មិនទាន់បានប្រើប្រាស់សេវាហិរញ្ញវត្ថុក្នុងប្រព័ន្ធនៅឡើយ (FinScope Consumer Survey, Cambodia 2015)។

ផ្នែកទី ២ : ព័ត៌មានអំពីលទ្ធផលប្រតិបត្តិការធុរកិច្ច

ក. លទ្ធផលប្រតិបត្តិការធុរកិច្ច

| លទ្ធផលសម្រេចបានសំខាន់ៗ នាខែមិថុនា ឆ្នាំ២០១៩ | ផែនការ | លទ្ធផលសម្រេចបាន |
|--|---------|-----------------|
| ផ្នែកសេវាឥណទាន | | |
| ចំនួនគណនីសេវាឥណទាន | ១៤៨,១៨៤ | ១៥៥,០៥៦ |
| ឥណទាននៅក្នុងដែរអតិថិជន (ពាន់ដុល្លារអាមេរិក) | ៨៣៥,៩១១ | ៨៨១,១៩១ |
| ផ្នែកសេវាប្រាក់បញ្ញើសន្សំ | | |
| ចំនួនគណនីសេវាប្រាក់បញ្ញើសន្សំ | ២៥៧,០២៥ | ២៤៧,១៩៦ |
| សមតុលប្រាក់បញ្ញើសន្សំ (ពាន់ដុល្លារអាមេរិក) | ៤៩៨,៧៤៩ | ៥៦២,៩៦៥ |
| ផ្នែកសេវាកម្មផ្សេងៗទៀត | | |
| ចំនួនអ្នកប្រើប្រាស់កាតអេធីអឹម | ៥០,៨០២ | ៤៦,៧៨៦ |
| ចំនួនអ្នកប្រើប្រាស់កាតសេវាធនាគារចល័ត | ៧,៩៩៤ | ៧,៤៣៨ |
| ការណែនាំភ្ញៀវឱ្យប្រើប្រាស់សេវាធានារ៉ាប់រងខ្នាតតូច (ដុល្លារអាមេរិក) | ២៩៣,៩២៤ | ២៥៧,៧៤១ |
| ការណែនាំភ្ញៀវឱ្យប្រើប្រាស់សេវាធានារ៉ាប់រងអាយុជីវិតឥណទាន (ដុល្លារអាមេរិក) | ៧៦៦,៧៩២ | ២,១៤១,០៩៨ |
| ផ្នែកប្រតិបត្តិការសំខាន់ៗផ្សេងៗទៀត | | |

| | | |
|----------------|-------|-------|
| ចំនួនការិយាល័យ | ១៧៨ | ១៧៨ |
| ចំនួនអេធីអិប | ១២៩ | ១២៩ |
| ចំនួនបុគ្គលិក | ៤,១៦៦ | ៣,៩៩៧ |

ខ-វេយាសម្ព័ន្ធចំណូល

| ល.រ | ប្រភពចំណូល | ត្រីមាសទី២ ឆ្នាំ ២០១៩ | | ត្រីមាសទី២ ឆ្នាំ ២០១៨ | |
|-----|----------------|----------------------------|-------|----------------------------|-------|
| | | ចំនួនទឹកប្រាក់ (លានរៀល) | ភាគរយ | ចំនួនទឹកប្រាក់ (លានរៀល) | ភាគរយ |
| ១ | ចំណូលការប្រាក់ | ១៣៨,០៦៣ | ៩៦.៧៥ | ១០៨,៣០៧ | ៩៩.៣៩ |
| ២ | ចំណូលផ្សេងៗ | ៤,៦៣១ | ៣.២៥ | ៦៦៨ | ០.៦១ |
| | ចំណូលសរុប | ១៤២,៦៩៤ | | ១០៨,៩៧៥ | |

ផ្នែកទី ៣ : របាយការណ៍ហិរញ្ញវត្ថុដែលបានពិនិត្យឡើងវិញដោយសវនករឯករាជ្យ

សូមពិនិត្យមើលរបាយការណ៍លម្អិតនៅក្នុងឧបសម្ព័ន្ធដែលបានភ្ជាប់មកជាមួយ។

ផ្នែកទី ៤: ការពិភាក្សា និងការវិភាគរបស់គណៈគ្រប់គ្រង

ការពិភាក្សា និងការវិភាគខាងក្រោមនេះ គឺជាការពិភាក្សាលើលទ្ធផលនៃប្រតិបត្តិការ និងស្ថានភាពហិរញ្ញវត្ថុ ដោយ គណៈគ្រប់គ្រងរបស់ ហត្ថាកសិករលីមីតធីត ដោយផ្អែកទៅលើរបាយការណ៍ហិរញ្ញវត្ថុគិតត្រឹម ថ្ងៃទី៣០ មិថុនា ឆ្នាំ ២០១៩ ហើយដែលបានត្រួតពិនិត្យឡើងវិញដោយសវនករឯករាជ្យ គិតត្រឹមថ្ងៃទី៣០ មិថុនា ឆ្នាំ ២០១៩។ របាយការណ៍ហិរញ្ញវត្ថុទាំងនេះរបស់ហត្ថាកសិករលីមីតធីត ត្រូវបានរៀបចំឡើងដោយអនុលោមទៅតាមស្តង់ដារ របាយការណ៍ទាក់ទងនឹងហិរញ្ញវត្ថុអន្តរជាតិនៃកម្ពុជា ។

គណៈគ្រប់គ្រងធ្វើការពិភាក្សា និងវិភាគលើសមាសធាតុសំខាន់ៗនៃរបាយការណ៍ហិរញ្ញវត្ថុ និងកត្តាសំខាន់ៗ ដែលបាន ជះឥទ្ធិពល ទៅលើប្រាក់ចំណេញរបស់ ហត្ថាកសិករតែប៉ុណ្ណោះ ។

ក-ទិដ្ឋភាពទូទៅនៃប្រតិបត្តិការ ការវិភាគចំណូល

ហត្ថាកសិករលីមីតធីតមានចំណូល ២ប្រភេទធំៗគឺ ចំណូលពីការប្រាក់ និងចំណូលផ្សេងៗ

| | |
|--|---|
| <p>ចំណូលពីការប្រាក់រួមមាន៖ ចំណូលការប្រាក់សុទ្ធដែលទទួលបានពីការផ្តល់ឥណទានដល់ អតិថិជន និងពីការដាក់ប្រាក់បញ្ញើនៅតាមបណ្តា ធនាគារនានា។ ហើយចំណូលទាំងនេះ ត្រូវទទួលស្គាល់ជាប្រចាំខែ។</p> | <p>ចំណូលផ្សេងៗរួមមាន៖ កម្រៃណែនាំ កម្រៃផ្ទេរប្រាក់ចំណូល កម្រៃផ្សេងៗ ចំណូលបាន មកពីការប្រមូលឥណទានលុបចោល ចំណេញពីការប្តូរប្រាក់ ។ល។</p> |
|--|---|

ចំណូលការប្រាក់ ជាចំណូលដ៏ធំនិងសំខាន់សម្រាប់ ហត្ថាកសិករលីមីតធីតដែលមានរហូតដល់ ៩៦.២៩%នៃ ចំណូលសរុប។

ខ-កត្តាសំខាន់ៗដែលប៉ះពាល់លើផលចំណេញ

នាដំណាច់ការិយបរិច្ឆេទថ្ងៃទី៣០ ខែមិថុនា ឆ្នាំ ២០១៩ នេះ គណៈគ្រប់គ្រងយល់ថា ហត្ថាកសិករលីមីតធីត ពុំមានធាតុ ដែលខុសពីធម្មតាទេ។

គ-ការប្រែប្រួលសំខាន់ៗលើការលក់ និងចំណូល

នាដំណាច់ការិយបរិច្ឆេទថ្ងៃទី ៣០ខែមិថុនា ឆ្នាំ ២០១៩នេះ គណៈគ្រប់គ្រងយល់ថា ហត្ថាកសិករលីមីតធីត ពុំមានធាតុដែលជាការប្រែប្រួលសំខាន់ៗលើការលក់ និងចំណូលខុសពីធម្មតាទេ។

ឃ-ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ

ហត្ថាកសិករលីមីតធីត បានកត់ត្រាបញ្ជីគណនេយ្យដោយប្រើប្រាស់រូបិយប័ណ្ណគោលគឺ ប្រាក់ដុល្លារអាមេរិក។ ប្រតិបត្តិការជា រូបិយប័ណ្ណ ប្រាក់រៀល និងប្រាក់ថៃបាត ត្រូវបានប្តូរទៅជា រូបិយប័ណ្ណគោលតាមអត្រាប្តូរប្រាក់នាការល បរិច្ឆេទនៃប្រតិបត្តិការនោះ។ ចំណេញ និង ខាតដែលបណ្តាលមកពីការទូទាត់ប្រតិបត្តិការបែបនេះ ការប្តូរទ្រព្យសកម្ម និងចំណូល រូបិយប័ណ្ណបរទេស ត្រូវបានកត់ត្រា នៅក្នុងរបាយការណ៍លទ្ធផលលម្អិត។

ង-ផលប៉ះពាល់នៃអតិផរណា

ហត្ថកសិករលីមីតធីតមិនបានកែប្រែអត្រាការប្រាក់ដោយផ្អែកតាមការប្រែប្រួលនៃអតិផរណាទេ ពោលគឺផ្អែកទៅលើស្ថានភាព ប្រកួតប្រជែងជាក់ស្តែងនៅក្នុងទីផ្សារ។ ហើយនៅតែរក្សាបាននូវចរន្តហិរញ្ញវត្ថុយ៉ាងល្អប្រសើរ។

ច-គោលនយោបាយសេដ្ឋកិច្ច សារពើពន្ធ និងរូបិយវត្ថុ របស់រាជរដ្ឋាភិបាល

នៅក្នុងឆ្នាំចុងក្រោយនេះ ដើម្បីទាក់ទាញអ្នកវិនិយោគទុនក្រៅប្រទេសក៏ដូចជាការលើកទឹកចិត្តអ្នកវិនិយោគទុននៅក្នុងប្រទេស និងដើម្បីជំរុញកំណើនសេដ្ឋកិច្ចជាតិឱ្យរីកលូតលាស់កាន់តែខ្លាំងបន្ថែមទៀត រាជរដ្ឋាភិបាលបាននឹងកំពុងអនុវត្តគោលនយោបាយចំនួនដូចជា៖

- ដើម្បីជំរុញកំណើនភ្ញៀវទេសចរណ៍មកប្រទេសចិនឱ្យបាន ៧លាននាក់ក្នុងឆ្នាំ ២០២០ រាជរដ្ឋាភិបាល បានជំរុញផ្សព្វផ្សាយគោលនយោបាយ “China-Ready Policy” ដោយផ្តល់ការយកចិត្តទុកដាក់លើការផ្សព្វផ្សាយអំពីគោលដៅទេសចរណ៍ឱ្យបានទូលំទូលាយ បណ្តុះបណ្តាលមគ្គុទេសទេសចរសម្រាប់ជនជាតិចិន និងការប្រើប្រាស់ភាសាចិននៅតាមខិត្តប័ណ្ណផ្សព្វផ្សាយផ្សេងៗជាដើម ។ល។
- ដើម្បីធ្វើការគ្រប់គ្រងនូវការរីកចម្រើនយ៉ាងគំហុកនូវអាជីវកម្ម តាមប្រព័ន្ធបច្ចេកវិទ្យា រាជរដ្ឋាភិបាលបាននឹងកំពុងរៀបចំសេចក្តីពង្រាងច្បាប់ស្តីពីការគ្រប់គ្រងអាជីវកម្មតាមប្រព័ន្ធអេឡិចត្រូនិច ដោយបានការជួយជ្រោមជ្រែង ពីប្រទេសសិង្ហបុរី ប្រទេសកូរ៉េខាងត្បូង និងប្រទេសអៀស្ត្រាលី ហើយច្បាប់នេះត្រូវបានគេរំពឹងថានឹងបញ្ចប់នៅក្នុងឆ្នាំ២០១៩ នេះ ។

ដើម្បីរក្សាស្ថានភាព និងកំណើនសេដ្ឋកិច្ចជាតិនៅពេលដែលសហភាពអឺរ៉ុប និងសហរដ្ឋអាមេរិក (EU & US) ដកប្រព័ន្ធអនុគ្រោះពន្ធនាំចេញ អ្វីគ្រប់យ៉ាងលើកលែងតែអាវុធ (EBA) រាជរដ្ឋាភិបាលបានប្រកាសបង្កើតនូវ គោលនយោបាយមួយចំនួន គោលនយោបាយគាំទ្រដល់សហគ្រាសខ្នាតតូចនិងមធ្យម ការបង្កើតឱ្យមានធនាគារខ្នាតតូច និងមធ្យម ការបង្កើតមូលនិធិសហគ្រិនភាព និងផ្តល់ការលើកលែងពន្ធដល់វិស័យ អាទិភាពមួយចំនួនទៀតផងដែរដូចជាវិស័យកសិឧស្សាហកម្មជាដើម ។ល។

ហត្ថលេខារបស់អភិបាលហត្ថកសិករលីមីតធីតបានឃើញ និងឯកភាព នៅថ្ងៃទី១៤ ខែសីហា ឆ្នាំ២០១៩។

លោក អ៊ូឡូ ហៃ
សមាជិកឯករាជ្យ

លោក ឌី ដាវឌ្យ
សមាជិកឯករាជ្យ



កាន់តែទុកចិត្ត កាន់តែចម្រើន

ហត្ថាកាកសិករ លីមីតធីត
HATTHA KAKSEKAR LIMITED

Subsidiary of krungsri bank

A member of MUFG, a global financial group